

15 -ാം കേരള നിയമസഭ

14 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 2041

29-09-2025 - ൽ മറുപടിയ്ക്ക്

കന്നുകാലികൾക്കും ക്ഷീര കർഷകർക്കും ഇൻഷുറൻസ് പദ്ധതി

ചോദ്യം		ഉത്തരം	
ശ്രീ എം രാജഗോപാലൻ, ശ്രീമതി ശാന്തകുമാരി കെ., ശ്രീ. എ. രാജ, ശ്രീ സി കെ ഹരീന്ദ്രൻ		ശ്രീമതി ജെ ചിഞ്ചുറാണി (മൃഗസംരക്ഷണ-ക്ഷീരവികസന വകുപ്പ് മന്ത്രി)	
(എ)	സംസ്ഥാനത്ത് ക്ഷീര കർഷകർക്കും കന്നുകാലികൾക്കും സമഗ്രമായ പ്രത്യേക ഇൻഷുറൻസ് പദ്ധതി ആവിഷ്കരിച്ചിട്ടുണ്ടോ; പദ്ധതിയുടെ വിശദാംശം വ്യക്തമാക്കാമോ;	(എ)	സംസ്ഥാനത്ത് മൃഗ സംരക്ഷണ വകുപ്പ് 2016-17 മുതൽ നടപ്പിലാക്കി വരുന്ന പദ്ധതിയാണ് സമഗ്ര കന്നുകാലി ഇൻഷുറൻസ് പദ്ധതി. 2016-17 മുതൽ സംസ്ഥാനത്ത് അറുപത് ശതമാനം കേന്ദ്ര സർക്കാർ സഹായത്തോടെയും നാല്പത് ശതമാനം സംസ്ഥാന സർക്കാർ സഹായത്തോടെയും എൻ.എൽ.എം. കന്നുകാലി ഇൻഷുറൻസ് പദ്ധതിയും, 2017-18 സാമ്പത്തിക വർഷം മുതൽ നൂറ് ശതമാനം സംസ്ഥാന സർക്കാർ സഹായത്തോടെ ഗോസമൃദ്ധി കന്നുകാലി ഇൻഷുറൻസ് പദ്ധതിയും നടപ്പിലാക്കി വരുന്നു. ടി പദ്ധതിയിൽ രണ്ടു വയസ്സ് മുതൽ പത്ത് വയസ്സ് വരെ പ്രായമുള്ള കുറവയുള്ള പശുക്കൾ/ എരുമകൾ, ഏഴു മാസത്തിനു മുകളിൽ ഗർഭമുള്ള കിടാരികൾ/ എരുമ കിടാരികൾ എന്നിവയെ ഒരു വർഷ/മൂന്നു വർഷ പദ്ധതികളിൽ ഇൻഷുർ ചെയ്യാവുന്നതാണ്. ഉരുക്കളെ ഇൻഷുർ ചെയ്യുന്നതോടൊപ്പം തുച്ഛമായ പ്രീമിയം തുക അടച്ചാൽ ഉടമയായ കർഷകനു അഞ്ചു ലക്ഷം രൂപ വരെയുള്ള അപകട മരണ പരിരക്ഷ കൂടി ഈ പദ്ധതിയിൽ വിഭാവനം ചെയ്തിട്ടുണ്ട്. കേരള ക്ഷീരകർഷക ക്ഷേമനിധി ബോർഡ് ക്ഷേമനിധി അംഗത്വമുള്ള ക്ഷീരകർഷകരുടെ ഇൻഷുറൻസ് പരിരക്ഷ (ആരോഗ്യ സുരക്ഷ പോളിസി, അപകട സുരക്ഷ പോളിസി, ലൈഫ് ഇൻഷുറൻസ്) ഉറപ്പുവരുത്തുന്നതിനായി ക്ഷീരസാന്ത്വനം ഇൻഷുറൻസ് പദ്ധതി നടപ്പിലാക്കി വരുന്നു. ക്ഷീരവികസന വകുപ്പിന്റെയും, കേരള ക്ഷീരകർഷക ക്ഷേമനിധി ബോർഡിന്റെയും, മിൽമ മേഖലാ യൂണിയനുകളുടെയും പങ്കാളിത്തത്തോടുകൂടിയാണ് പദ്ധതി നടപ്പിലാക്കുന്നത്. കർഷകനും, ജീവിത പങ്കാളിക്കും,

		രണ്ട് കുട്ടികൾക്കും, സംഘം ജീവനക്കാർക്കും പദ്ധതിയിൽ അംഗങ്ങളാകാം. പദ്ധതിയിൽ ക്ഷേമനിധി അംഗങ്ങൾക്ക് പ്രീമിയം തുകയുടെ 50% സബ്സിഡിയായി നൽകുന്നു. ആരോഗ്യ സുരക്ഷ പദ്ധതിയിൽ 80 വയസ്സ് വരെയുള്ള കുർഷുകർക്ക് യാതൊരു ആരോഗ്യ പരിശോധനകളും കൂടാതെ പദ്ധതിയിൽ അംഗങ്ങളാകാവുന്നതും കുർഷുകനും പദ്ധതിയിൽ അംഗമാകുന്ന കുടുംബാംഗങ്ങൾക്കും 2 ലക്ഷം രൂപയുടെ ഇൻഷുറൻസ് പരിരക്ഷ ലഭിക്കുന്നതുമാണ്. ഇൻഷുറൻസിന്റെ ഭാഗമായിട്ടുള്ള അപകട സുരക്ഷാ പോളിസിയിൽ അപകടംമൂലം മരിക്കുകയോ സ്ഥിരമായ അംഗവൈകല്യം സംഭവിക്കുകയോ ചെയ്താൽ 7 ലക്ഷം രൂപയുടെ അപകട സുരക്ഷാ പരിരക്ഷയും, ടിയാന്റെ 25 വയസ്സ് വരെയുള്ള കുട്ടികൾക്ക് പഠന സഹായമായി ഒരു കുട്ടിക്ക് പരമാവധി 25,000/-രൂപ നിരക്കിൽ 2 കുട്ടികൾക്ക് ആകെ 50,000/-രൂപ വരെയെ സഹായവും ലഭിക്കുന്നതാണ്. ലൈഫ് ഇൻഷുറൻസ് പോളിസി ഇനത്തിൽ 18 വയസ്സ് മുതൽ 60 വയസ്സ് വരെയുള്ള അംഗത്തിന് സ്വാഭാവിക മരണമോ അപകടമരണമോ സംഭവിക്കുകയാണെങ്കിൽ 1 ലക്ഷം രൂപയുടെ ലൈഫ് ഇൻഷുറൻസ് പരിരക്ഷയും ലഭിക്കുന്നു.
(ബി)	ഉരുക്കളുടെ മരണം, ഉല്പാദന-പ്രത്യുല്പാദനക്ഷമതാ നഷ്ടം എന്നിവയ്ക്ക് പ്രസ്തുത പദ്ധതി പരിരക്ഷ നൽകുന്നുണ്ടോ; പദ്ധതിക്ക് പ്രത്യേക കാലയളവ് നിർദ്ദേശിക്കുന്നുണ്ടോ; വ്യക്തമാക്കാമോ;	(ബി) ഉണ്ട്. ക്ഷീരകുർഷുകരുടെ വരുമാനമാർഗ്ഗമായ ഉരു ആകസ്മികമായി മരണപ്പെട്ടാലോ, ഉല്പാദന പ്രത്യുല്പാദന ക്ഷമതാ നഷ്ടം സംഭവിച്ചാലോ അവരുടെ ദൈനംദിന സാമ്പത്തിക ഭദ്രത താറ്റുമാറാകുവാൻ കാരണമാകും. ആയതിന് ഒരു വലിയ പരിഹാരം എന്ന നിലയിലാണ് നിലവിൽ സംസ്ഥാനത്തെ ഏറ്റവും കുറഞ്ഞ പ്രീമിയം നിരക്കിൽ, സർക്കാർ കന്നുകാലി ഇൻഷുറൻസ് പദ്ധതി കേരളത്തിൽ നടപ്പിലാക്കുന്നത്. കന്നുകാലികളുടെ മരണം, ഉൽപ്പാദന പ്രത്യുല്പാദന ക്ഷമതാ നഷ്ടം എന്നിവ മൂലം കന്നുകാലി പരിപാലനം ജീവനോപാധിയായിട്ടുള്ള കുർഷുക കുടുംബങ്ങൾക്ക് നേരിടേണ്ടിവരുന്ന നഷ്ടവും അനിശ്ചിതത്വവും നികത്തി, അവർക്ക് സുസ്ഥിര വരുമാനം ഉറപ്പാക്കി, മൃഗസംരക്ഷണ മേഖലയിൽത്തന്നെ നിലനിർത്തുന്നതിന് സർക്കാരും വകുപ്പും കുർഷുകർക്ക് ഒരു കൈത്താങ്ങായി ഈ പദ്ധതിയിലൂടെ നിലനിൽക്കുക എന്നതാണ് സമഗ്ര കന്നുകാലി ഇൻഷുറൻസ് പദ്ധതിയുടെ പരമപ്രധാനമായ ലക്ഷ്യം. പശു, എരുമ എന്നിവയുടെ എണ്ണത്തിൽ ഇടിവുണ്ടാകാതെ സംരക്ഷിക്കുക, ഉൽപ്പാദനക്ഷമത വർദ്ധിപ്പിക്കുക, ഇൻഷുറർ ചെയ്ത ഉരുവിന്റെ ഉടമയ്ക്ക് അപകടമരണമോ പെർമനന്റ് ടോട്ടൽ ഡിസേബിലിറ്റിയോ (പി.ടി.ഡി) ഉണ്ടായാൽ

			ഇൻഷുറൻസ് പരിരക്ഷ നൽകുക എന്നിവയാണ് ഈ പദ്ധതിയുടെ മറ്റ് ലക്ഷ്യങ്ങൾ. ഇക്കാരണത്താൽ പദ്ധതിയുടെ സ്വീകാര്യത കർഷകരുടെ ഇടയിൽ വളരെയേറെ വർദ്ധിക്കുകയും ചെയ്തിട്ടുണ്ട്.
(സി)	ഇൻഷുറൻസ് പ്രീമിയം തുകയ്ക്ക് സബ്സിഡി നൽകുന്നുണ്ടോ; വിശദമാക്കാമോ;	(സി)	ഉണ്ട്. നിലവിൽ 65,000 രൂപ വരെ മതിപ്പ് വിലയുള്ള ഉരുക്കൾക്ക് ജനറൽ വിഭാഗത്തിന് പ്രീമിയം തുകയുടെ 50%-ഉം, എസ്.സി/എസ്.ടി വിഭാഗത്തിന് പ്രീമിയം തുകയുടെ 70%-ഉം സർക്കാർ സബ്സിഡിയായി നൽകുന്നു. എന്നാൽ പുനഃക്രമീകരിച്ച എൻ.എൽ.എം. മാർഗ്ഗ നിർദ്ദേശ പ്രകാരം എല്ലാ വിഭാഗത്തിനും പ്രീമിയം തുകയുടെ 85% സർക്കാർ സബ്സിഡിയായി നൽകുന്നതിനാൽ കർഷകന് ഇൻഷുറൻസ് പ്രീമിയം നിരക്കിന്റെ 15% മാത്രമേ ഗുണഭോക്താവിനായി നൽകേണ്ടി വരുന്നുള്ളൂ. കേരള ക്ഷീരകർഷക ക്ഷേമനിധി ബോർഡ് ക്ഷേമനിധി അംഗങ്ങളായ ക്ഷീരകർഷകർക്ക് ക്ഷീരസാന്ത്വനം ഇൻഷുറൻസ് പദ്ധതിയിൽ ആരോഗ്യസുരക്ഷാ പോളിസി പ്രീമിയം തുകയുടെ 50% സബ്സിഡിയായി നൽകുന്നു.
(ഡി)	ഇൻഷുറൻസ് പരിരക്ഷ ഇല്ലാത്തതും മറ്റ് സ്ത്രോതസ്സുകളിൽ നിന്ന് സഹായം ലഭിക്കാത്തതുമായ ക്ഷീര കർഷകർക്ക് നഷ്ടപരിഹാരം ലഭ്യമാക്കുന്നതിന് നിലവിൽ പദ്ധതികളുണ്ടോ; വിശദാംശം ലഭ്യമാക്കാമോ?	(ഡി)	ഇൻഷുറൻസ് തുകയോ, ജില്ലാ കളക്ടറുടെ ധനസഹായമോ ലഭിക്കാത്ത കേസുകളിൽ നിലവിലെ ദുരന്ത നിവാരണ മാനദണ്ഡ പ്രകാരം, പ്രകൃതിക്ഷോഭം മൂലമുണ്ടാകുന്ന നാശനഷ്ടങ്ങൾ, ആത്മാക്ലിഷ്ട, ബ്രൂസല്ലോസിസ്, ക്ലാസിക്സ് സൈൻ ഫീവർ, പേവിഷബാധ, പക്ഷിപ്പനി, പി.പി.ആർ എന്നീ രോഗങ്ങൾ മൂലമുണ്ടാകുന്ന നാശനഷ്ടങ്ങൾക്കും, വന്യമൃഗങ്ങളുടെ ആക്രമണം, കന്നുകാലികൾക്കുനേരെ ഉണ്ടാകുന്ന തെരുവ് നായ ആക്രമണം, ഇടിമിന്നൽ, മുങ്ങിമരണം, വെദ്യുതാഘാതം, സൂര്യഘാതം, പാമ്പുകടി, വിഷബാധ, അപകടം തുടങ്ങിയ അത്യാഹിതങ്ങൾ എന്നിവയ്ക്ക് അർഹരായ എല്ലാ കർഷകർക്കും ഫണ്ടിന്റെ ലഭ്യത അനുസരിച്ച് വകുപ്പിന്റെ കണ്ടിൻജൻസി ഫണ്ടിൽ നിന്നും ധനസഹായം നൽകി വരുന്നു.

സെക്ഷൻ ഓഫീസർ